

Təhsil işçilərinin 2019-cu il sentyabr konfranslarının keçirilməsi haqqında

Azərbaycan Respublikası Təhsil nazirinin əmri

Ümumi təhsil sahəsində 2018-2019-cu dər il üçün müəyyən olunmuş hədəflərin yerli təhsili idarəetmə orqanları tərəfindən yerinə yetirilməsi vəziyyətini araşdırmaq və 2019-2020-ci dər ilində qarşıda duran aktual vəzifələri müzakirə edib müvafiq əməli təkliflər hazırlamaq məqsədilə “Azərbaycan Respublikasının Təhsil Nazirliyi haqqında Əsasnamə”nin 13.5-ci bəndini rəhbər tutaraq

ƏMR EDİRƏM:

1. Təhsil işçilərinin 2019-cu il sentyabr konfransları plenar müşavirə və metodiki bölmə iclaslarından ibarət 2 gün ərzində keçirilsin.
2. Nəzərdə tutulan məsələlərin maraqlı tərəflərin iştirakı ilə peşəkar səviyyədə müzakirəsini təmin etmək üçün səmərəli və mobil iş mühiti yaratmaq məqsədilə plenar müşavirələrin zonalar üzrə keçirilməsi məqsədmüvafiq hesab olunsun.
3. Plenar müşavirələr 2019-cu il 2-6 sentyabr tarixlərində təşkil edilsin.
4. Müşavirələrin keçirildiyi zona və mərkəzlər, hər bir zona üzrə tədbirin keçirilmə tarixi, yerlərə ezam olunan məsul əməkdaşlar barədə qrafik təsdiq edilsin (əlavə olunur).
5. Plenar müşavirələrin iş qaydası aşağıdakı kimi müəyyən olunsun:
 - 5.1. Tədbirin açılışı və Dövlət Himninin ifa edilməsi;
 - 5.2. 2018-2019-cu dər ilinin yekunları barədə təhsil şöbəsi (idarəsi) müdirlərinin hesabatı;
 - 5.3. 2019-2020-ci dər ilində yerli təhsili idarəetmə orqanları və ümumtəhsil məktəblərinin pedaqoji kollektivləri qarşısında Təhsil Nazirliyinin müəyyən etdiyi vəzifələr haqqında Nazirliyin nümayəndəsinin məruzəsi;
 - 5.4. Hesabatlar və məruzə ətrafında təklifyönümlü çıxışlar, müşavirə iştirakçılarının suallarının cavablandırılması;
 - 5.5. Plenar müşavirələrin yekunlaşdırılması.
6. Konfransların metodik bölmə iclasları aşağıdakı təhsil işçiləri üçün təşkil edilsin:
 - məktəb direktorları;
 - təlim-tərbiyə işləri üzrə direktor müavinləri;
 - məktəbdənkənar və sinifdən xaric tərbiyə işləri üzrə təşkilatçılar;
 - fənlər üzrə metodbirlişmə sədrləri;
 - məktəb kitabxanaçıları;
 - praktik məktəb psixoloqları;
 - uşaq birliyi təşkilatı rəhbərləri.
7. Metodik bölmə iclasları hər bir zona üzrə plenar müşavirə başa çatdıqdan sonra yerli təhsili idarəetmə orqanlarının müəyyən etdiyi tarixdə təşkil olunsun və sentyabrın 10-dək başa çatdırılsın.
8. Ümumi və məktəbəqədər təhsil şöbəsi (Aydın Əhmədov) zonalar üzrə plenar müşavirələrə müvafiq rayon və şəhərlərdən dəvət olunan təhsil işçilərinin sayı və tərkibinin müəyyənəndirilməsini, müşavirələrin səmərəli keçirilməsi ilə bağlı yerli təhsil orqanlarına təşkilat-pedaqoji köməklik göstərilməsini təmin etsin.
9. Plenar müşavirələrdə və metodik bölmə iclaslarında irəli sürülən təkliflər aidiyyəti üzrə təhsil şöbələri (idarəsi) tərəfindən ümumiləşdirilib sentyabrın sonunadək Təhsil İnstitutuna göndərilsin.
10. Təhsil İnstitutuna (Emin Əmrullayev) tapşırılsın ki:
 - 10.1. Metodik bölmə iclaslarında kurikulumların və qiymətləndirmə növlərinin tətbiqi, fənlərin tədrisi metodikası, psixoloji xidmətin təşkili ilə bağlı yeniliklərin və digər aktual məsələlərin müzakirəsinin təşkili istiqamətində tövsiyələr hazırlayıb konfranslar başlananda pedaqoji mətbuatda dərc olunması üçün təqdim etsin;
 - 10.2. Yerli təhsili idarəetmə orqanlarından daxil olmuş təkliflərin təhlilini apar-
11. Maliyyə şöbəsi (Rauf Orucov) yerlərə göndərilən əməkdaşların ezamiyyə xərcələrinin ödənilməsini konfransların keçirilmə tarixi nəzərə alınmaqla təmin etsin.
12. İnformasiya şöbəsi (Elnur Məmmədov) bu əmrin, Təhsil İnstitutu tərəfindən hazırlanmış metodik tövsiyələrin “Azərbaycan müəllimi” qəzetində dərc olunmasını və Nazirliyin internet saytında yerləşdirilməsini, habelə konfransların gedişinin KİV-lərdə işıqlandırılmasını təmin etsin.
13. Əmrin icrasına nəzarət nazir müavini Məhəbbət Vəliyevaya həvalə olunsun.

Ceyhun BAYRAMOV,
Azərbaycan Respublikasının
Təhsil naziri

30 avqust 2019-cu il